

வரவு-செலவுத் திட்டம் 2014-2015 சிறப்பம்சங்கள்

ஞாலங் கருதினுங் கைகூடுங் காலம்
கருதி யிடத்தாற் செயின்

பொருளாதார வளர்ச்சி

➤ மாநிலப் பொருளாதார வளர்ச்சி ஐந்து சதவீதத்திற்குக் கூடுதலாக இருக்குமென எதிர்பார்க்கப்படுகிறது. இதற்கு நம்பிக்கைதரும் வகையில் மின்சக்தி நிலையில் ஒரு நல்ல முன்னேற்றம் ஏற்பட்டு, தொழில் வளர்ச்சியும் மீண்டும் உயரத் தொடங்கியுள்ளது.

➤ 2014-2015 ஆம் ஆண்டிற்கான திட்ட ஒதுக்கீடு 42,185 கோடி ரூபாயாக உயர்த்தப்பட்டுள்ளது. இதனால், பன்னிரெண்டாவது திட்ட காலத்தில் எய்தப்பட வேண்டிய திட்ட ஒதுக்கீட்டுக் குறியீடான 2.11 இலட்சம் கோடி ரூபாயில், 2014-2015 ஆம் ஆண்டுவரையான திட்டச் செலவினம் ஒரு இலட்சத்து ஏழாயிரம் கோடி ரூபாய் அளவை விஞ்சும்.

வறுமை ஒழிப்பு

➤ மொத்தமுள்ள 385 வட்டாரங்களில் 4,170 கிராம ஊராட்சிகளை உள்ளடக்கிய 120 வட்டாரங்களில் உலக வங்கி உதவியுடன் புதுவாழ்வுத் திட்டம் செயல்படுத்தப்பட்டு வருகிறது. மீதமுள்ள 265 வட்டாரங்களுக்குட்பட்ட 8,354 கிராம ஊராட்சிகளில் 'தமிழ்நாடு மாநில கிராமப்புற வாழ்வாதார இயக்கம்' படிப்படியாக விரிவுபடுத்தப்படும்.

➤ 2014-2015 ஆம் ஆண்டிற்கு தமிழ்நாடு மாநில கிராமப்புற வாழ்வாதார இயக்கத்திற்கென 253.92 கோடி ரூபாய் ஒதுக்கப்பட்டுள்ளது. இது தவிர, புதுவாழ்வுத் திட்டத்திற்காக 49.05 கோடி ரூபாய் ஒதுக்கப்பட்டுள்ளது.

➤ சமூகப் பொருளாதார சாதி கணக்கெடுப்பு (SECC), நகர்ப்புற மனிதவள புள்ளிவிபரம் (USHA) மற்றும் ராஜீவ் வீட்டுவசதித் திட்டம் (RAY) போன்ற திட்டங்களில் கண்டறியப்பட்ட வறுமை கோட்டிற்குக் கீழ் உள்ள குடும்பங்களின் விபரம் ஏற்கெனவே உள்ள புள்ளி விபரங்களோடு ஒத்திசைவு செய்யப்பட்டு வறுமைக் கோட்டிற்குக் கீழ் உள்ள குடும்பங்களின் புதிய ஒருங்கிணைந்த பட்டியல் தயாரிக்கும் பணி நடைபெற்று வருகிறது.

➤ தமிழ்நாடு நகர்ப்புற வாழ்வாதார இயக்கத்திற்கு 2014-2015 ஆம் ஆண்டு நிதிநிலை அறிக்கையில் 200 கோடி ரூபாய் ஒதுக்கப்பட்டுள்ளது. வரும் நிதி ஆண்டில் தமிழ்நாடு நகர்ப்புற வாழ்வாதார இயக்கத்தில் வீடுகளை ஆதரவற்றோருக்கு 62 புதிய காப்பிடங்கள் ஏற்படுத்தப்படுவதுடன், ஏற்கெனவே இயங்கி வரும் 45 காப்பிடங்களை மேம்படுத்தவும் நடவடிக்கை எடுக்கப்படும்.

சட்டம் ஒழுங்கு

➤ காவல்துறைக்கான ஒதுக்கீடு 2010-2011 ஆம் ஆண்டில் 3,184.47 கோடி ரூபாயாக இருந்ததை, 2014-2015 ஆம் ஆண்டு நிதிநிலை அறிக்கையில் 5,186.20 கோடி ரூபாய் அளவுக்குக் கணிசமாக உயர்த்தப்பட்டுள்ளது.

➤ காவல் நிலையக் கட்டடங்கள், குடியிருப்புக் கட்டடங்களுடன் பிற அலுவலகக் கட்டடங்கள் கட்ட 571.67 கோடி ரூபாய் ஒதுக்கப்பட்டுள்ளது.

➤ காவல் துறையை நவீனமயமாக்கும் திட்டத்திற்கென 130.85 கோடி ரூபாய் ஒதுக்கப்பட்டுள்ளது.

➤ இந்த அரசு பொறுப்பேற்றது முதல் 24,503 புதிய காவலர் மற்றும் அலுவலர் பணியிடங்கள் உருவாக்கப்பட்டுள்ளன. ஏற்கெனவே உறுதியளித்தவாறு, புதிதாக உருவாக்கப்பட்ட தமிழ்நாடு சிறப்புக் காவல் இளைஞர் படைக்கு 10,099 நபர்கள் தேர்வு செய்யப்பட்டுள்ளனர்.

➤ இந்த அரசு ஆறு புதிய காவல் நிலையங்களுக்கு அனுமதி அளித்தும், 44 புதிய போக்குவரத்துக் காவல் நிலையங்களும், இரண்டு புதிய காவல் கோட்டங்களும் உருவாக்கப்பட்டுள்ளது, 117 காவல் நிலையங்கள் தரம் உயர்த்தப்படும் உள்ளது.

➤ இந்த அரசு 15 மாவட்டங்களுக்கு 32 புதிய ஆயுதப் படைப் பிரிவுகளும், ஓர் ஆயுதப் படைக் கம்பெனியும் உருவாக்க அனுமதி அளித்து, அவற்றிற்கென 2,109 கூடுதல் பணியிடங்கள் தோற்றுவிக்கப்பட்டு காவலர்களின் எண்ணிக்கை படிப்படியாக உயர்த்தப்பட உள்ளது.

தீயணைப்பு, மீட்பு பணிகள்

➤ 189.65 கோடி ரூபாய் தீயணைப்பு மற்றும் மீட்பு பணிகள் துறைக்காக ஒதுக்கப்பட்டுள்ளது.

சிறைச்சாலைகள்

➤ 2014-2015 ஆம் ஆண்டில் ஐந்து கோடி ரூபாய் மதிப்பீட்டில் சிறை வளாகங்களில் ஏற்கெனவே அமைந்திருக்கும் தொழிற்கூடங்களை மேம்படுத்தவும், உகந்த தொழில்பிரிவுகளில் புதிய தொழிற்கூடங்களைத் தொடங்கவும் நடவடிக்கை எடுக்கப்படும்.

➤ 194.66 கோடி ரூபாய் சிறைச்சாலைகள் துறைக்கு ஒதுக்கப்பட்டுள்ளது.

நீதி நிருவாகம்

➤ பதிமூன்றாவது நிதிக்குழுவின் மானிய நிதியின் மூலமாக, 2013-2014 மற்றும் 2014-2015 ஆகிய ஆண்டுகளில் நீதித்துறை அமைப்புகளை மேம்படுத்தி 57.33 கோடி ரூபாய் ஒதுக்கப்பட்டுள்ளது.

➤ நீதி நிருவாகத்திற்கென 783.02 கோடி ரூபாய் ஒதுக்கப்பட்டுள்ளது.

சாலை பாதுகாப்பு

➤ மாவட்ட அளவிலான சாலைப் பாதுகாப்பு விழிப்புணர்வுப் பிரச்சாரங்களை மேலும் முனைப்புடன் நடத்திடும் வகையில் தற்போது ஒதுக்கப்படும் நிதி வரும் 2014-2015 ஆம் ஆண்டிலிருந்து இரண்டு மடங்காக உயர்த்தப்படும்.

➤ சாலைப் பாதுகாப்பு நிதிக்கென, 2014-2015 ஆம் ஆண்டிற்கு, 65 கோடி ரூபாய் நிதி ஒதுக்கீடு செய்யப்படும். அத்துடன் சாலை விபத்துக்கள் அதிகம் நடைபெறும் பகுதிகளைக் கண்டறிந்து அத்தகைய கரும்புள்ளிப்

பகுதிகளில் (Black Spots), உரிய கட்டுமானம் தொடர்பான திருத்தப் பணிகளை மேற்கொள்ள சிறப்பு திட்டம் ஒன்று 300 கோடி ரூபாய் மதிப்பீட்டில் நெடுஞ்சாலைத்துறையால் மேற்கொள்ளப்படும். இத்திட்டத்திற்காக 150 கோடி ரூபாய், 2014-2015 ஆம் ஆண்டில் ஒதுக்கப்படும்.

➤ ஒரு நிதியாண்டில், அதிகபட்ச நிதியாக சாலைப் பாதுகாப்புக்கென 215 கோடி ரூபாயை ஒரு மாநில அரசு ஒதுக்கியிருப்பது இந்தியாவிலேயே இதுவே முதல் முறையாகும்.

நிர்வாக ஆளுமை (Governance)

➤ 2,000 பொதுச் சேவை மையங்கள் தனியார்-பொது பங்களிப்பு முறையில், 2014-2015 ஆம் ஆண்டில் தொடங்கப்படும். அனைத்துக் கிராமங்களிலும் தொடக்க வேளாண்மைக் கூட்டுறவு வங்கிகள் மூலமாகவோ அல்லது கிராம ஊராட்சிகள் மூலமாகவோ பொதுச் சேவை மையங்கள் தொடங்கப்படுவதை இந்த அரசு உறுதி செய்யும்.

➤ நகர்ப்புரங்களில் சொத்து வரி, மின்கட்டணம், குடிநீர் மற்றும் கழிவு நீர் அகற்றல் கட்டணம் உள்ளிட்ட பல்வேறு வரிகளையும், கட்டணங்களையும் பொது மக்கள் ஒரே இடத்தில் செலுத்திட வசதியாக, சென்னை மாநகரத்தில் பத்து இடங்களில் நகர்ப்புர பொதுச் சேவை மையங்களை மாண்புமிகு தமிழ்நாடு முதல்வர் அவர்கள் விரைவில் தொடங்கி வைக்க உள்ளார்கள். இந்த பொதுச் சேவை மையங்கள் பொது மக்களுக்கான மின்னணுச் சேவைகளையும், பிற சேவைகளையும் வழங்கும். சென்னை மாநகரத்தில் மேலும் இது போன்ற 200 பொதுச் சேவை மையங்கள் தொடங்கப்படுவதுடன் மற்ற மாநகராட்சிகள், நகராட்சிகள், பேரூராட்சிகளுக்கும் இத்தகைய வசதிகள் படிப்படியாக விரிவுபடுத்தப்படும்.

தமிழ் வளர்ச்சி

➤ தஞ்சாவூர் தமிழ்ப் பல்கலைக்கழகத்திற்கு 6.55 கோடி ரூபாய் நிதி ஒதுக்கப்படும். 39.29 கோடி ரூபாய் தமிழ் வளர்ச்சிக்காக அனுமதிக்கப்பட்டுள்ளது.

வருவாய் நிருவாகம்

➤ குடிநீர் தட்டுப்பாட்டை போக்கவும், கால்நடைகளுக்கான தீவனத் தட்டுப்பாட்டைச் சமாளிப்பதற்காகவும் 681 கோடி ரூபாய் அளவிலான நிவாரணத் தொகுப்பை இந்த அரசு வழங்கும். இதில் 189 கோடி ரூபாய் மாநிலப் பேரிடர் நிவாரண நிதியிலிருந்தும், 492 கோடி ரூபாய் உள்ளாட்சி அமைப்புகளிடம் உள்ள நிதியிலிருந்தும், செயல்முறையில் உள்ள திட்டங்களிலிருந்தும் பயன்படுத்தப்படும்.

➤ 1,481 கோடி ரூபாய் மதிப்பீட்டிலான 'கடற்கரை இயற்கைச் சீற்ற ஆபத்துக் குறைப்புத் திட்டம்' தொடங்கப்பட்டுள்ளது. இந்தத் திட்டத்திற்காக, 106.29 கோடி ரூபாய் ஒதுக்கீடு செய்யப்பட்டுள்ளது.

➤ பொதுமக்களுக்குச் சேவைகளை மேலும் திறம்பட அளிப்பதற்காக, 2014-2015 ஆம் ஆண்டில் மாவட்ட ஆட்சித் தலைவர் அலுவலகங்களில் உள்ள பல்வேறு பிரிவுகள் கணினிமயமாக்கப்படும்.

➤ மீதமுள்ள 4,827 கிராம நிர்வாக அலுவலர்களுக்கும் 300 குறுவட்ட நில ஆய்வாளர்களுக்கும் வரும் நிதியாண்டில் மடிக்கணினிகள் வழங்கப்படும். 'இணைய நில ஆவண மேலாண்மைத் திட்டம்' ஒன்றும் புதிதாகத் தொடங்கப்படும்.

➤ உதகமண்டலத்தைத் தலைமையிடமாகக் கொண்ட புதிய வருவாய்க் கோட்டம் ஒன்று உருவாக்கப்படும்.

வேளாண்மை

➤ 2014-2015 ஆம் ஆண்டில், தேசிய வேளாண்மை வளர்ச்சித் திட்டத்தின் கீழ் 323 கோடி ரூபாய் செலவில் பல்வேறு துணைத் திட்டங்கள் செயல்படுத்தப்படும்.

➤ 2014-2015 ஆம் ஆண்டில், திருந்திய நெல் சாகுபடி முறை, மேலும் மூன்று இலட்சம் ஏக்கர் பரப்பளவிற்கு விரிவுபடுத்தப்படும்.

➤ நவீன கரும்பு சாகுபடி முறை மேலும் 12,500 ஏக்கர் பரப்பளவிற்கு விரிவுபடுத்தப்படும்.

➤ 97,813 ஏக்கராக உயர்ந்துள்ள நாற்று நடவு துவரை சாகுபடியின் பரப்பளவு, 1.3 இலட்சம் ஏக்கராக உயர்த்தப்படும்.

➤ துல்லியப் பண்ணை சாகுபடி, 11,000 ஏக்கர் பரப்பளவிற்கு விரிவுபடுத்தப்படும்.

➤ 2014-2015 ஆம் ஆண்டில், பல்வேறு திட்ட நிதிகளை ஒருங்கிணைத்து 400 கோடி ரூபாய் செலவில் 1.30 இலட்சம் ஏக்கர் பரப்பளவு நுண்ணீர் பாசனத்தின் கீழ் கொண்டுவரப்படும்.

➤ 'வேளாண் இயந்திரமயமாக்கல் திட்டத்தை மேலும் ஊக்குவிப்பதற்காக 100 கோடி ரூபாய் செலவிடப்படும்.

➤ 115 கோடி ரூபாய் மதிப்பீட்டில் தேசியத் தோட்டக்கலை இயக்கம் மேற்கூறிய 22 மாவட்டங்களில் செயல்படுத்தப்படும். எஞ்சியுள்ள மாவட்டங்களில், தேசிய வேளாண்மை வளர்ச்சித் திட்டத்தின் நிதியைப் பயன்படுத்தி, தோட்டப்பயிர்களை ஊக்குவிப்பதற்கான நடவடிக்கை மேற்கொள்ளப்படும்.

➤ பயிர்க் காப்பீட்டிற்காக 242.54 கோடி ரூபாய் ஒதுக்கீடு செய்யப்பட்டுள்ளது.

➤ 50 கோடி ரூபாய் தொடக்க ஒதுக்கீட்டுடன் தமிழ்நாடு பருத்தி சாகுபடி இயக்கம் என்ற ஒரு பெருந்திட்டம் தொடங்கப்படும். இத்திட்டத்திற்காக, மத்திய அரசின் பருத்தி தொழில்நுட்ப இயக்கத்தில் உள்ள நிதியும் இந்த மாநில இயக்கத்துடன் ஒருங்கிணைக்கப்படும். இந்த இயக்கத்தின் மூலம், 2014-2015 ஆம் ஆண்டில் குறைந்தபட்சம் 3.70 இலட்சம் ஏக்கர் பரப்பளவு பருத்திப் பயிர் சாகுபடியின் கீழ் கொண்டு வரவும், வரும் ஐந்து ஆண்டுகளில் இதை 6 இலட்சம் ஏக்கராக உயர்த்தவும் உரிய நடவடிக்கை மேற்கொள்ளப்படும்.

➤ 2014-2015 ஆம் ஆண்டில் கூட்டுறவு அமைப்புகளுக்கான பயிர்க் கடன் இலக்கு முன் எப்போதும் இருந்திராத அளவாக 5,000 கோடி ரூபாயாக உயர்த்தப்படும்.

➤ 2014-2015 ஆம் ஆண்டு வரவு-செலவுத் திட்டத்தில், வட்டிச் சலுகைக்காக 200 கோடி ரூபாய் ஒதுக்கீடு செய்யப்பட்டுள்ளது.

கால்நடை பராமரிப்பு

➤ 43.65 கோடி ரூபாய் செலவில் மேலும் 12,000 பயனாளிகளுக்கு விலையில்லாக் கறவை பசுக்கள் வழங்கப்படும்.

➤ 1.5 இலட்சம் பயனாளிகளுக்கு விலையில்லாச் செம்மறி ஆடுகளும், வெள்ளாடுகளும் வழங்குவதற்காக இந்த வரவு-செலவுத் திட்டத்தில் 198.25 கோடி ரூபாய் ஒதுக்கீடு செய்யப்பட்டுள்ளது.

➤ 100 கால்நடை துணை மையங்கள், குறிப்பாக பின்தங்கிய மாவட்டங்களில், கால்நடை மருந்தகங்களாகத் தரம் உயர்த்தப்படும். மேலும் நபார்டு வங்கியின் நிதியுதவியுடன் 80.05 கோடி ரூபாய் செலவில் 227 புதிய கட்டடங்கள் கட்டப்படும்.

➤ மாநிலத் தீவன உற்பத்தி மேம்பாட்டுத் திட்டம் வரும் நிதியாண்டிலும் தொடர்ந்து செயல்படுத்தப்படும். இதற்கென இந்த வரவு-செலவுத் திட்டத்தில் 25 கோடி ரூபாய் ஒதுக்கீடு செய்யப்பட்டுள்ளது.

➤ கோழி வளர்ப்புத் தொழில் வளர்ச்சிக்காக, 2014-2015 ஆம் ஆண்டில் 25 கோடி ரூபாய் ஒதுக்கீடு செய்யப்படும்.

➤ மாநில அரசின் நிதி ஒதுக்கீட்டில், எஞ்சியுள்ள அனைத்து மாவட்டங்களுக்கும் வரும் நிதியாண்டில் 12 கோடி ரூபாய் செலவில் கால்நடைக் காப்பீட்டுத் திட்டம் விரிவுபடுத்தப்படும்.

➤ 2014-2015 ஆம் ஆண்டில் நபார்டு மற்றும் தேசிய வேளாண் வளர்ச்சித் திட்டம் ஆகியவற்றின் கீழ் உள்ள நிதியைப் பயன்படுத்தி பல்வேறு பால் பண்ணைகளின் திறனை உயர்த்த 25 கோடி ரூபாய் ஒதுக்கீடு செய்யப்பட்டுள்ளது.

➤ பால் உற்பத்தித் துறைக்காக இந்த வரவு-செலவுத் திட்டத்தில் 70.67 கோடி ரூபாய் ஒதுக்கீடு செய்யப்பட்டுள்ளது.

மீனளம்

➤ மீன்பிடிப்பு குறைவாக உள்ள காலங்களில் மீனவக் குடும்பங்களுக்கு அளிக்கப்படும் நிவாரண உதவித் திட்டத்திற்காக, இந்த வரவு-செலவுத் திட்டத்தில் 47.25 கோடி ரூபாய் ஒதுக்கீடு செய்யப்பட்டுள்ளது.

➤ மீன்பிடிப்பு தடை செய்யப்படும் காலங்களில் வழங்கப்படும் நிவாரணத்திற்காக 105 கோடி ரூபாய் ஒதுக்கீடு செய்யப்பட்டுள்ளது.

➤ 184.72 கோடி ரூபாய் செலவில், மானிய விலையில் மீனவர்களுக்கு டீசல் மற்றும் மண்ணெண்ணை.

➤ ஐந்து கோடி ரூபாய் மானிய ஒதுக்கீட்டுடன் ஆழ்கடலில் சூரை மீன் பிடிப்பதற்காக மீன்பிடிப் படகுகளை

நவீனப்படுத்த மீனவர்களுக்கு உதவும் திட்டமும் தொடர்ந்து செயல்படுத்தப்படும்.

➤ தஞ்சாவூர் மாவட்டம் மல்லிப்பட்டினத்தில் உள்ள மீன்பிடித் துறைமுகம் 60 கோடி ரூபாய் செலவில் மேம்படுத்தப்படும்.

➤ தூத்துக்குடி மாவட்டம் புன்னக்காயலில் தாமிரபரணி ஆற்றின் முகத்துவாரம் 18 கோடி ரூபாய் செலவில் நிலைப்படுத்தப்படும்.

➤ இராமேஸ்வரத்தில் உள்ள மீன்பிடித் துறைமுகத்தை மேம்படுத்தும் பணிக்கான விரிவான திட்ட அறிக்கை தயாரிக்கப்பட்டு வருகிறது.

பொது விநியோகத் திட்டம்

➤ உணவு மானியத்திற்கான ஒதுக்கீடு 5,300 கோடி ரூபாயாக மேலும் உயர்த்தப்படும்.

➤ பொதுமக்களுக்கு நியாயமான விலையில் மருந்துகள் கிடைப்பதை உறுதிசெய்ய, கூட்டுறவுத் துறையால் நடத்தப்படும் 210 மருந்தகங்களுடன் கூடுதலாக 100 'அம்மா மருந்தகங்கள்' இந்த அரசால் புதியதாகத் தொடங்கப்படும். இதற்கென 20 கோடி ரூபாய் மாநில விலை நிலைப்படுத்தும் நிதியத்திலிருந்து பயன்படுத்தப்படும்.

➤ 36 கோடி ரூபாய் செலவில் ஒன்பது நெல் அரவை ஆலைகள் நவீனமயமாக்கப்படும்.

நீர்ப் பாசனம்

➤ 2014-2015 ஆம் ஆண்டு வரவு-செலவுத் திட்டத்தில் அணைகள் புனரமைப்பு மற்றும் மேம்பாட்டுத் திட்டத்திற்கென 329.65 கோடி ரூபாய் ஒதுக்கீடு செய்யப்பட்டுள்ளது.

➤ நபார்டு நிதியுதவித் திட்டத்தின் கீழ் செயல்படுத்தப்படும் பாசனப் பணிகளுக்காக 100 கோடி ரூபாய் ஒதுக்கீடு செய்யப்பட்டுள்ளது.

➤ பாரம்பரிய நீர்நிலைகளைச் சீரமைப்பதற்காக 160 பணிகளை மேற்கொள்ள, 86.28 கோடி ரூபாய் ஒதுக்கீடு செய்யப்பட்டுள்ளது.

➤ 2014-2015 ஆம் ஆண்டு வரவு-செலவுத் திட்டத்தில் நீர்வள நிலவளத் திட்டத்திற்காக 489.49 கோடி ரூபாய் ஒதுக்கீடு செய்யப்பட்டுள்ளது.

➤ மாநிலத்திற்குள் பாயும் நதிகளை இணைக்கும் திட்டங்களுக்காக 119.98 கோடி ரூபாய் ஒதுக்கீடு செய்யப்பட்டுள்ளது.

➤ நீர்ப் பாசனத் துறைக்காக 3,669.79 கோடி ரூபாய் ஒதுக்கீடு செய்யப்பட்டுள்ளது.

சுற்றுச்சூழல் மற்றும் வனம்

➤ தமிழ்நாடு பல்லுயிரினப் பாதுகாப்பு மற்றும் பசுமைத் திட்டத்திற்காக 119 கோடி ரூபாய் ஒதுக்கீடு செய்யப்பட்டுள்ளது.

➤ 28.25 கோடி ரூபாய் செலவில் தமிழ்நாடு வனப் பாதுகாப்புத் திட்டத்தின் இரண்டாவது கட்ட திட்டம் செயல்படுத்தப்படும்.

➤ சுற்றுச்சூழல் பாதுகாப்பு மற்றும் புதுப்பிக்கத்தக்க எரிசக்தி நிதியத்திற்காக 100 கோடி ரூபாய் ஒதுக்கீடு செய்யப்படும். சேத்துப்பட்டு ஏரிப் பணிக்காகத் தேவைப்படும் மீதத் தொகை 30 கோடி ரூபாய் போக எஞ்சிய தொகை, சென்னையிலும், இதர நகரங்களிலும் உள்ள ஏரிகள், நீர்நிலைகளைச் சீரமைக்கவும், பிற பணிகளை மேற்கொள்ளவும் செலவிடப்படும்.

➤ சென்னையில் உள்ள ஆறுகளில் கழிவு நீர் சேரும் 337 இடங்களில், 179 இடங்களில் அதைத் தடுத்து, இந்த ஆறுகளைச் சீரமைப்பதற்காக 150 கோடி ரூபாய் செலவில் பணிகள் தொடங்கப்பட்டுள்ளன. இப்பணிகள் வரும் 2015-ல் முடிவடையும். 163 கோடி ரூபாய் செலவில் 2014-2015 ஆம் ஆண்டில் மீதமுள்ள 158 இடங்களிலும் பணிகள் தொடங்கப்படும்.

➤ கூவம் நதியை முழுமையாகச் சீரமைத்து மீட்டெடுப்பதற்கான ஒரு பெரும் திட்டம் வரும் நிதியாண்டில் செயல்படுத்தப்படும். மொத்தம் 3,833.62 கோடி ரூபாய் மதிப்பீட்டிலான இந்தப் பெரும் திட்டம் ஐந்து ஆண்டுகளில் செயல்படுத்தப்படும். பாதிக்கப்படக்கூடிய குடும்பங்களுக்கு நிவாரணம் அளிக்கவும் மறுகுடியமர்வு செய்யவும் 2,077.29 கோடி ரூபாய் செலவிடப்படும். இத்திட்டத்தை, 'சென்னை நதிகள் சீரமைப்பு அறக்கட்டளை' ஒருங்கிணைப்பு அமைப்பாக இருந்து செயல்படுத்தும். இத்திட்டத்திற்காக 2014-2015 ஆம் ஆண்டு வரவு-செலவுத் திட்டத்தில் 500 கோடி ரூபாய் ஒதுக்கீடு செய்யப்பட்டுள்ளது.

மின்சாரம்

➤ நீண்ட கால அடிப்படையில், 3,330 மெகாவாட் மின் கொள்முதல் செய்ய ஒப்பந்தங்கள் மேற்கொள்ளப்பட்டுள்ளன. நடுத்தரக் கால அளவில் மின் கொள்முதல் செய்ய 500 மெகாவாட் அளவிற்கு ஒப்பந்தம் போடப்பட்டு மின்சாரம் வாங்கப்பட்டு வருகிறது.

➤ மின்கடவு மற்றும் விநியோகக் கட்டமைப்பை வலுப்படுத்த, குறிப்பாக சென்னை மாநகரத்தில் வலுப்படுத்தி, ஐப்பான் பன்னாட்டுக் கூட்டுறவு நிறுவனத்தின் 3,572 கோடி ரூபாய் நிதியுதவியுடன் தமிழ்நாடு மின் தொடரமைப்புக் கழகம் 5,000 கோடி ரூபாய் மதிப்பீட்டில் பல்வேறு திட்டங்களைச் செயல்படுத்தி வருகிறது.

➤ 509.88 கோடி ரூபாய் செலவில் நிறுவப்பட்டுள்ள 50 துணை மின்நிலையங்கள் மாண்புமிகு முதலமைச்சர் அவர்களால் 30.12.2013 அன்று தொடங்கிவைக்கப்பட்டது.

➤ 1,192 கோடி ரூபாய் மதிப்பீட்டில் தப்புகண்டு, ஆணைக்கடவு மற்றும் ராசிபாளையம் ஆகிய இடங்களில் காற்றாலை மின்சாரத்தை வெளியேற்றத் தேவையான 400 கிலோவாட் மின்தடத்தோடு கூடிய 400 கிலோவாட் துணை மின் நிலையங்களை அமைப்பதற்கான பணிகள் நடைபெற்று வருகின்றன.

➤ திருவலத்தில், உயர் அழுத்த மின்தடத்தோடு கூடிய 400 கிலோவாட் துணை மின் நிலையம்

அமைப்பதற்கான பணியும் 1,000 கோடி ரூபாய் மதிப்பீட்டில் மேற்கொள்ளப்பட்டு வருகின்றது.

➤ கே.எப்.டபுள்யூ, (KfV) என்ற ஜெர்மன் நாட்டு நிதி நிறுவனத்தின் உதவியோடு, காற்றாலை மின்சாரத்தை வெளியேற்றிடத் தேவையான பசுமை மின்சக்தி வழித்தடங்களை 1,593 கோடி ரூபாய் மதிப்பீட்டில் அமைக்கவும் தமிழ்நாடு மின் தொடரமைப்புக் கழகம் நடவடிக்கை எடுத்து வருகிறது.

➤ தமிழ்நாடு மின்உற்பத்தி மற்றும் பகிர்மானக் கழகத்திற்கு 2014-2015 ஆம் ஆண்டு வரவு-செலவுத் திட்டத்தில் மின் மானியமாக 5,400 கோடி ரூபாயும், பங்கு மூலதன உதவியாக 2,000 கோடி ரூபாயும் ஒதுக்கீடு செய்யப்பட்டுள்ளன.

➤ 2014-2015 ஆம் ஆண்டில் இந்நிறுவனத்தின் கடன் பொறுப்பில் மேலும் 2,000 கோடி ரூபாய் அரசால் ஏற்றுக் கொள்ளப்படும். எஞ்சிய கடன் தொகையை வரும் ஆண்டுகளில் அரசு ஏற்றுக் கொள்ளும்.

நெடுஞ்சாலைகள்

➤ ஒருங்கிணைந்த சாலைக் கட்டமைப்பு மேம்பாட்டுத் திட்டத்திற்கான ஒதுக்கீடு 2014-2015 ஆம் ஆண்டு வரவு-செலவுத் திட்டத்தில் 2,800 கோடி ரூபாயாக மேலும் உயர்த்தப்படும். 2014-2015 ஆம் ஆண்டில் இத்திட்டத்தில், 1,500 கிலோமீட்டர் நீளமுள்ள சாலைகளை அகலப்படுத்தவும், 3,500 கிலோ மீட்டர் நீளமுள்ள சாலைகளை மேம்படுத்தவும் நடவடிக்கை எடுக்கப்படும்.

➤ இரயில்வே பாலப் பணிகள் திட்டத்தின் கீழ் மேற்கொள்ளப்பட்டு வரும் 69 இரயில்வே மேம்பாலங்கள் மற்றும் சுரங்கப் பாலப் பணிகளில், 14 பணிகள் வரும் மார்ச் மாதத்தில் நிறைவுறும். மீதமுள்ள பணிகள் பல்வேறு நிலைகளில் செயலாக்கத்தில் உள்ளன. 2014-2015 ஆம் ஆண்டிற்கு இத்திட்டத்திற்காக 683.63 கோடி ரூபாய் ஒதுக்கீடு செய்யப்பட்டுள்ளது.

➤ 462.42 கோடி ரூபாய் செலவில் செயல்படுத்தப்பட்டு வரும், ஓரகடம் தொழில் பகுதி வழித்தடத் திட்டத்தின் முதல் கட்டப்பணி நிறைவடைய உள்ளது. 86.65 கோடி ரூபாய் மதிப்பீட்டிலான இத்திட்டத்தின் இரண்டாவது கட்டப்பணியும் 2015 ஆம் ஆண்டு செப்டம்பர் மாதத்திற்குள் முடிக்கப்படும்.

➤ சென்னை வெளிவட்டச் சாலையின் முதல் கட்டப் பணிகள் 1,081.40 கோடி ரூபாய் செலவில் மேற்கொள்ளப்பட்டு நிறைவடையும் தருவாயில் உள்ளன. இச்சாலை விரைவில் மக்களின் பயன்பாட்டிற்குக் கொண்டுவரப்படும். இத்திட்டத்தின் இரண்டாவது கட்டத்திற்கான பணிகளும் 1,075 கோடி ரூபாய் செலவில் வரும் மார்ச் மாதம் முதல் தொடங்க உள்ளது.

➤ இந்த அரசு செயல்படுத்த முனைந்துள்ள பெரும் திட்டங்களுள் சென்னை சுற்றுவட்டச் சாலையும் ஒன்றாகும். ஐப்பான் பன்னாட்டுக் கூட்டுறவு நிறுவனத்தின் கடன் உதவியோடு இத்திட்டத்தைச் செயல்படுத்த இந்த அரசு உத்தேசித்துள்ளது.

➤ சென்னை மாநகரப் பகுதிகளில், பாலங்கள், சாலைகள், இரயில்வே மேம்பாலங்கள் ஆகியவற்றிற்கான 17

திட்டங்களை நிறைவேற்ற 2,000 கோடி ரூபாய் நிதியுதவியை ஜப்பான் பன்னாட்டுக் கூட்டுறவு நிறுவனத்திடமிருந்து பெற்றுப் பணிகளைத் தொடங்க நடவடிக்கை எடுக்கப்படும்.

➤ உலகவங்கி உதவியுடன் தமிழ்நாடு சாலை மேம்பாட்டுத் திட்டத்தின் இரண்டாவது கட்டத்தின் கீழ், 9,061 கோடி ரூபாய் செலவில் முக்கியச் சாலைகளை மேம்படுத்த 2,049 கிலோமீட்டர் நீளமுள்ள சாலைகள் தேர்வு செய்யப்பட்டுள்ளன.

போக்குவரத்து

➤ சென்னை மாநகரத்தில் ஒரு புதிய நுண்ணறிவுப் போக்குவரத்து அமைப்பைச் (Intelligent Transport System) செயல்படுத்த இந்த அரசு உத்தேசித்துள்ளது. சென்னை மாநகரப் போக்குவரத்து அமைப்பிற்கான இந்த உயர் தொழில்நுட்பத் தீர்வைச் செயல்படுத்துவதற்கான முதல் கட்ட ஆய்வும், விரிவான திட்ட அறிக்கை தயாரிக்கும் பணியும் விரைவில் மேற்கொள்ளப்படும்.

➤ 2014-2015 ஆம் ஆண்டில் ஜவஹர்லால்நேரு தேசிய நகர்ப்புர புளரமைப்புத் திட்டத்தின் இரண்டாவது கட்டத்தில் 200 கோடி ரூபாய் செலவில் பழைய பேருந்துகளை மாற்ற 1,000 புதிய பேருந்துகள் வாங்கப்படும்.

➤ 2014-2015 ஆம் ஆண்டிற்கு டீசல் மானியமாக 500 கோடி ரூபாய் ஒதுக்கீடு செய்யப்பட்டுள்ளது.

➤ மோனோ இரயில் திட்டம், செயல்படுத்தத் தக்க முறையில் திருத்தி அமைக்கப்பட்டு, இதற்கான ஒப்பந்தப்புள்ளி கோரும் பணிகள் நடைபெற்று வருகின்றன. 2014-2015 ஆம் ஆண்டு வரவு-செலவுத் திட்டத்தில் இத்திட்டத்திற்காக 200 கோடி ரூபாய் ஒதுக்கீடு செய்யப்பட்டுள்ளது.

➤ ஜி.பி.எஸ். வசதியுடன் கூடிய ஒருங்கிணைந்த பேருந்து தகவல் அமைப்பு முறை செயல்படுத்தப்படும். இத்திட்டத்தின் கீழ் அனைத்துப் பேருந்துகளின் தடம் அறிந்து, பேருந்து நிறுத்தங்களில் தகவல் அளிப்பதற்காக அனைத்து மாநகரப் பேருந்துகளிலும் ஜி.பி.எஸ். கருவிகள் பொருத்தப்படும். முதல் கட்டமாக, 500 பேருந்து நிறுத்தங்களை இணைத்து, தட வரைபடங்கள், வரவிருக்கும் பேருந்து பற்றிய தகவல்களும் இதர வசதிகளும் கொண்ட பொதுத் தகவல் முறை அமைக்கப்படும். படிப்படியாக மாநகரத்தில் உள்ள அனைத்துப் பேருந்து நிறுத்தங்களுக்கும் இது விரிவுபடுத்தப்படும்.

தொழில்

➤ 2011 ஆம் ஆண்டு மே மாதம் முதல், இதுவரை 26,625 கோடி ரூபாய் அளவிற்கு மொத்த முதலீட்டிற்கான புரிந்துணர்வு ஒப்பந்தங்கள் கையெழுத்திடப்பட்டு, 10,660 கோடி ரூபாய் அளவிலான முதலீடுகள் மேற்கொள்ளப்பட்டுள்ளன. இதனால் 10,022 பேருக்கு கூடுதல் வேலைவாய்ப்புகள் உருவாக்கப்பட்டுள்ளன.

➤ நமது மாநிலத்தில் தொழில் வளத்தையும் கட்டமைப்பையும் மேலும் ஊக்குவிக்க இந்த அரசு வரும் அக்டோபர் மாதத்தில் சர்வதேச முதலீட்டாளர்கள் மாநாட்டை சென்னையில் நடத்தும் என்பதை இந்த மாமன்றத்திற்கு மகிழ்ச்சியோடு தெரிவிக்க விரும்புகிறேன். இதற்காக இந்த

வரவு-செலவுத் திட்டத்தில் 100 கோடி ரூபாய் ஒதுக்கீடு செய்யப்பட்டுள்ளது.

➤ ஏற்கெனவே விரிவான திட்ட அறிக்கை தயார் செய்யப்பட்டுள்ள மதுரை-தூத்துக்குடி தொழில் மேம்பாட்டு வழித்தடத் திட்டத்தைச் செயல்படுத்துவதற்காக சிறப்பு செயலாக்க முகமை (Special Purpose Vehicle) ஒன்று ஏற்படுத்தப்படும்.

➤ இளைஞர்களின் திறனை மேம்படுத்த காஞ்சிபுரம் மாவட்டம் ஓரகடத்தில் திறன் மேம்பாட்டு மையம் ஒன்றை சிப்காட் நிறுவனம் அமைத்துள்ளது. மேலும், திருநெல்வேலி மாவட்டம் கங்கைகொண்டானிலும், திருவள்ளூர் மாவட்டம் தேர்வாய்கண்டிகையிலும், இதுபோன்ற இரண்டு மையங்கள் அமைக்கப்படும்.

குறு, சிறு மற்றும் நடுத்தரத் தொழில்கள்

➤ குறு, சிறு மற்றும் நடுத்தரத் தொழில் நிறுவனங்களை மேலும் வளர்ச்சியுறச் செய்யும் வகையில், இந்த அரசு, குழும வளர்ச்சி அணுகுமுறையை (cluster development) முக்கிய உத்தியாகக் கடைபிடித்து வருகிறது. மின்சாரம், கட்டமைப்பு, சுற்றுச்சூழல் குறித்த பிரச்சினைகளை மேலும் திறம்படக் கையாளுவதற்கு ஏதுவாக, புதிய தொழிற்பேட்டைகளை அமைத்திடவும், ஏற்கெனவே உள்ள தொழிற்சாலைகளைக் குறிப்பிட்ட பகுதிகளுக்குள் மாற்றி அமைத்திடவும், தொழில் முனைவோர் அமைப்புகளுக்கான நிதியுதவியாக 50 கோடி ரூபாய் ஒதுக்கீடு செய்யப்பட்டது.

➤ புதிய தொழில் முனைவோர்-தொழில் நிறுவன மேம்பாட்டுத் திட்டத்தைத் தொடர்ந்து செயல்படுத்திட, 100 கோடி ரூபாய் ஒதுக்கீடு செய்யப்பட்டுள்ளது.

➤ குறுத்தொழில் குழுமங்களுக்கு ஆதரவளிக்கும் புதிய முயற்சியாக, மூலப் பொருள் வங்கி, விற்பனைக் கட்டமைப்பு மற்றும் பொது உற்பத்திக் கட்டமைப்பு வசதிகளை அமைப்பதற்காக ஒவ்வொரு குழுமத்திற்கும் 2.5 கோடி ரூபாய்க்கு மிகாத வகையில் 70 சதவீத மானிய உதவி வழங்கும் புதிய திட்டத்தை இந்த அரசு தொடங்கும். முதல் கட்டமாக, இத்தகைய 10 குறுத்தொழில் குழுமங்களை அமைத்திட 2014-2015 ஆம் ஆண்டிற்கு 25 கோடி ரூபாய் ஒதுக்கீடு செய்யப்பட்டுள்ளது.

திறன் மேம்பாடு

➤ திறன் மேம்பாட்டு இயக்கத்திற்கு 2014-2015 ஆம் ஆண்டிலும் 100 கோடி ரூபாய் ஒதுக்கீடு செய்யப்பட்டுள்ளது.

➤ மாணவர்கள் நவீனத் தொழில்நுட்பம் சார்ந்த திறன்களைப் பெறும் வகையில், கட்டுமானத் தொழிலாளர் நல வாரிய நிதியைப் பயன்படுத்தி, 50 கோடி ரூபாய் செலவில் மாநிலத்தில் உள்ள அரசுத் தொழில்நுட்பப் பயிற்சி நிறுவனங்களும் நவீனமயமாக்கப்படும்.

தகவல் தொழில்நுட்பம்

➤ இளம் தொழில்முனைவோர்களுக்கு உதவும் ஒரு பெரும் முயற்சியாக, 2014-2015 முதல் அரசால் அமைக்கப்பட்டுள்ள அனைத்து தகவல் தொழில்நுட்பப் பூங்காக்களிலும், 10 சதவீத இடம் தனியாக ஒதுக்கப்பட்டு அதில் தகவல் தொழில்நுட்பத் தொழிலை புதிதாகத்

தொடங்குவதற்கான மையங்கள் (Incubation Centres) ஏற்படுத்தப்படும்.

கைத்தறி மற்றும் துணிநூல்

➤ இலவச வேட்டி சேலைகள் வழங்கும் திட்டத்திற்கு வரவு-செலவுத் திட்டத்தில் 499.16 கோடி ரூபாய் ஒதுக்கீடு செய்து, இத்துறைக்கு அரசு தொடர்ந்து ஊக்கமளித்து வருகிறது.

➤ அத்துடன், கைத்தறித் தொழிலுக்கான தள்ளுபடிச் சலுகைக்காக 78 கோடி ரூபாயும், கதர் அமைப்புகளுக்காக 10 கோடி ரூபாயும் ஒதுக்கீடு செய்யப்பட்டுள்ளது.

➤ நெசவாளர்களுக்கு சூரிய ஒளி மின்வசதி கொண்ட, 10,000 பசுமை வீடுகளை அமைக்க 168 கோடி ரூபாய் ஒதுக்கீடு செய்யப்பட்டுள்ளது.

ஊரக வளர்ச்சி

➤ உள்ளாட்சி அமைப்புகளுக்கான நிதிப் பங்கீட்டிற்காக 5,168.07 கோடி ரூபாய் ஒதுக்கீடு செய்யப்பட்டுள்ளது.

➤ மேலும் 60,000 வீடுகளை அமைத்திட, 2014-2015 ஆம் ஆண்டு வரவு-செலவுத் திட்டத்தில் 1,260 கோடி ரூபாய் ஒதுக்கீடு செய்யப்பட்டுள்ளது.

➤ இந்திரா வீட்டுவசதித் திட்டத்தில், 2014-2015 ஆம் ஆண்டில் ஒரு இலட்சத்து ஆறாயிரம் வீடுகள் அமைக்கப்படும். இதற்கான மாநில அரசின் பங்கு மற்றும் கான்கிரீட் கூரைக்கான கூடுதல் செலவிற்காக, இந்த வரவு-செலவுத் திட்டத்தில் 729.69 கோடி ரூபாய் ஒதுக்கீடு செய்யப்பட்டுள்ளது.

➤ தமிழ்நாடு குக்கிராமங்கள் மேம்பாட்டுத் திட்டத்திற்கு (THAI) 2014-2015 ஆம் ஆண்டிலும் 750 கோடி ரூபாய் ஒதுக்கீடு செய்யப்பட்டு இந்தத் திட்டம் தொடர்ந்து செயல்படுத்தப்படும்.

➤ பல்வேறு திட்ட நிகளை ஒருங்கிணைத்து 2,308 கோடி ரூபாய் செலவில் 9,235 கிலோமீட்டர் நீளமுள்ள சாலைகள் தார் சாலைகளாக மேம்படுத்தப்படும்.

➤ இதுவரை, 138.71 கோடி ரூபாய் செலவில் 60,000 தெரு விளக்குகள் சூரிய ஒளி மின்சக்தியில் செயல்படும் வகையில் மாற்றி அமைக்கப்பட்டு வருகின்றன. இந்தத் திட்டத்தை தொடர்ந்து செயல்படுத்திட, 2014-2015 ஆம் ஆண்டு வரவு-செலவுத் திட்டத்தில் 46.58 கோடி ரூபாய் ஒதுக்கீடு செய்யப்பட்டுள்ளது.

➤ மகாத்மாகாந்தி தேசிய ஊரக வேலைவாய்ப்பு உறுதித் திட்டம், 2014-2015 ஆம் ஆண்டில் 6,000 கோடி ரூபாய் செலவில் செயல்படுத்தப்படும்.

➤ இத்திட்டத்தில் உருவாக்கப்படும் சொத்துகளை நிலைப்படுத்தி பராமரித்திட, கிராமப்புறக் கட்டமைப்புத் திட்டத்திற்கு மாநில நிதிக்குழு மானியத்திலிருந்து 100 கோடி ரூபாய் ஒதுக்கீடு செய்யப்படும்.

➤ 2014-2015 ஆம் ஆண்டு வரவு-செலவுத் திட்டத்தில் தன்னிறைவுத் திட்டத்திற்கு 100 கோடி ரூபாய் ஒதுக்கீடு செய்யப்பட்டுள்ளது.

➤ 2014-2015 ஆம் ஆண்டில், 470 கோடி ரூபாய் செலவில் சட்டமன்ற உறுப்பினர் தொகுதி மேம்பாட்டுத் திட்டமும், 100 கோடி ரூபாய் செலவில் கிராமப்புற கட்டடங்கள் பராமரிப்பு மற்றும் புனரமைப்புத் திட்டமும், 100 கோடி ரூபாய் செலவில் ஒருங்கிணைந்த பள்ளிக் கட்டமைப்பு மேம்பாட்டுத் திட்டமும் இந்த அரசால் தொடர்ந்து செயல்படுத்தப்படும்.

➤ தூய்மை பாரதம் இயக்கத்தில், 2014-2015 ஆம் ஆண்டில் 362.41 கோடி ரூபாய் செலவு செய்ய உத்தேசிக்கப்பட்டுள்ளது.

➤ கிராமங்களில் திடக் கழிவு மேலாண்மைக்காக, 2014-2015 ஆம் ஆண்டு வரவு-செலவுத் திட்டத்தில் 200 கோடி ரூபாய் ஒதுக்கீடு செய்யப்பட்டுள்ளது.

நகராட்சி நிருவாகம்

➤ மாநில நிதிக்குழு மானியத்தின் கீழ் நகர்ப்புர உள்ளாட்சி அமைப்புகளுக்கு வழங்கப்படும் நிதிக்காக 3,734 கோடி ரூபாய் ஒதுக்கீடு செய்யப்பட்டுள்ளது.

➤ சென்னை பெருநகர் மேம்பாட்டுத் திட்டத்திற்கு 500 கோடி ரூபாயும், ஒருங்கிணைந்த நகர்ப்புர வளர்ச்சித் திட்டத்திற்கு 750 கோடி ரூபாயும் ஒதுக்கீடு செய்யப்பட்டுள்ளது.

➤ திருச்சி மாநகராட்சியிலும், 21 நகராட்சிகளிலும், 29 பேரூராட்சிகளிலும் பாதாளச் சாக்கடைத் திட்டத்தை, 2433.79 கோடி ரூபாய் செலவில் செயல்படுத்த அனுமதி அளிக்கப்பட்டுள்ளது. இவற்றிற்கான பணிகள் 2014-2015 ஆம் ஆண்டில் தொடங்கும்.

➤ தமிழ்நாடு நிலைக்கத்தக்க நகர்ப்புரக் கட்டமைப்புத் திட்டம் என்ற புதிய திட்டத்தைச் செயல்படுத்த நடவடிக்கை எடுக்கப்பட்டு வருகிறது. இத்திட்டத்தின் மொத்த மதிப்பீடு 3,600 கோடி ரூபாயாக இருக்கும். இதில் 2,400 கோடி ரூபாய் கடன் உதவியும் அடங்கும்.

➤ ஜவஹர்லால் நேரு தேசிய நகர்ப்புர புனரமைப்பு இயக்கத்தின் மூலமாகச் செயல்படுத்தப்படும் கட்டமைப்புப் பணிகளுக்காக 818.74 கோடி ரூபாய் ஒதுக்கீடு செய்யப்பட்டுள்ளது.

➤ சிறப்பு திடக்கழிவு மேலாண்மை நிதியத்துக்காக 133 கோடி ரூபாய் ஒதுக்கீடு செய்யப்பட்டுள்ளது.

➤ மாநிலத்தை திறந்தவெளியில் மலம் கழிப்பு இல்லாத மாநிலம் ஆக்கிடும் குறிக்கோளை எய்திடும் வகையில், இத்திட்டத்திற்காக 72.60 கோடி ரூபாய் ஒதுக்கீடு செய்யப்படும்.

➤ நபார்டு நிதியுதவித் திட்டத்தின் கீழ், 150 கோடி ரூபாய் செலவில், 388 கிலோமீட்டர் நீளமுள்ள 273 சாலைப்பணிகள், 124.96 கிலோமீட்டர் நீளமுள்ள 105 வெள்ள நீர் வடிகால்கள், 29 பாலப்பணிகள் மேற்கொள்ளப்படும்.

குடிநீர் வழங்கல்

➤ தேசிய ஊரகக் குடிநீர் வழங்கல் திட்டம், அடிப்படைத் தேவைகள் திட்டம், மாநில அரசின் நிதி ஆகியவற்றைப் பயன்படுத்தி, 2014-2015 ஆம் ஆண்டில் மொத்தம் 1,500 கோடி ரூபாய் செலவில் 6,000 ஊரகக் குடியிருப்புகளுக்குப் பாதுகாக்கப்பட்ட குடிநீர் வழங்கிட இந்த அரசு நடவடிக்கை எடுக்கும்.

➤ 2014-2015 ஆம் ஆண்டு வரவு-செலவுத் திட்டத்தில் அடிப்படைத் தேவைகள் திட்டத்திற்காக 186.35 கோடி ரூபாய் ஒதுக்கீடு செய்யப்பட்டுள்ளது.

➤ தேசிய ஊரகக் குடிநீர் திட்டத்தில் மாநில அரசின் பங்கிற்காக 700 கோடி ரூபாய் ஒதுக்கீடு செய்யப்பட்டுள்ளது.

➤ மதுரை, விருதுநகர், சிவகங்கை, நாகப்பட்டினம், வேலூர், சேலம், திருப்பூர், கோயம்புத்தூர், கடலூர், புதுக்கோட்டை, தஞ்சாவூர் ஆகிய மாவட்டங்களில் செயல்படுத்தப்பட்டு வரும் முக்கியக் கூட்டுக்குடிநீர் திட்டங்களுக்காக, 745.67 கோடி ரூபாய் ஒதுக்கீடு செய்யப்பட்டுள்ளது.

நகர்ப்புர வீட்டுவசதி

➤ 2014-2015 ஆம் ஆண்டில், சென்னை, வேலூர், விழுப்புரம், சேலம், ஈரோடு, கோயம்புத்தூர், ஓசூர், மதுரை, திருச்சி, தஞ்சாவூர், திருநெல்வேலி போன்ற இடங்களில் 197.10 கோடி ரூபாய் செலவில் 1,747 குடியிருப்புகளை தமிழ்நாடு வீட்டுவசதி வாரியம் அமைக்கும்.

மக்கள் நலவாழ்வு

➤ 2010-2011 ஆம் ஆண்டில் 4,395.30 கோடி ரூபாயாக இருந்த மருத்துவத்துறைக்கான ஒதுக்கீட்டை குறிப்பிடத்தக்க அளவில் 2014-2015 ஆம் ஆண்டு 7,005.02 கோடி ரூபாயாக உயர்த்தி வழங்கப்பட்டுள்ளது.

➤ 100.44 கோடி ரூபாய் செலவில், 118 புதிய ஆரம்ப சுகாதார மையங்களை அமைக்கவும், 76.13 கோடி ரூபாய் செலவில் 64 ஆரம்ப சுகாதார மையங்களை முப்பது படுக்கைகள் கொண்ட மருத்துவமனைகளாகத் தரம் உயர்த்தவும், இந்த அரசு முடிவு செய்துள்ளது.

➤ சென்னை மாநகராட்சியில் 20 புதிய நகர்ப்புர ஆரம்ப சுகாதார மையங்கள் அமைக்கப்படுவதுடன், தற்போதுள்ள 100 நகர்ப்புர சுகாதார மையங்களும் வலுப்படுத்தப்படும்.

➤ மற்ற ஒன்பது மாநகராட்சிகளிலும் 77 நகராட்சிகளிலும், 37 புதிய நகர்ப்புர ஆரம்ப சுகாதார மையங்கள் அமைக்கப்படுவதோடு, தற்போதுள்ள 243 நகர்ப்புர சுகாதார மையங்களும் வலுப்படுத்தப்படும்.

➤ ஒவ்வொரு வட்டாரத்திற்கும், ஒரு மருத்துவர், ஒரு செவிலியர், ஒரு மருந்தாளுநர் ஆகியோரைக் கொண்ட இரண்டு குழுக்கள், அதாவது 770 நடமாடும் மருத்துவக் குழுக்கள் அமைக்கப்படும்.

➤ கடுமையான நோய் இருப்பதாக கண்டறியப்படும் குழந்தைகளை மருத்துவமனை சிகிச்சைக்கு

பரிந்துரைக்கும் சேவைகளை அளித்திட, 31 மாவட்டங்களிலும் மாவட்டநேராரும் ஒரு ஆரம்ப நிலை சிகிச்சை மையம் வீதம், மருத்துவக் கல்லூரி மருத்துவமனைகளிலும், மருத்துவக் கல்லூரி மருத்துவமனை இல்லாத இடங்களில் மாவட்டத் தலைமை மருத்துவமனைகளிலும் நிறுவப்படும்.

➤ 2014-2015 ஆம் ஆண்டில், தேசிய ஊரகக் சுகாதார இயக்கத்தின் கீழ் 1,400 கோடி ரூபாய் செலவில் திட்டங்கள் நிறைவேற்றப்படும்.

➤ 15 மாவட்ட தலைமையிட மருத்துவமனைகளும் மருத்துவக் கல்லூரி மருத்துவமனைகளின் அளவிற்கு தரம் உயர்த்தப்பட்டு வருகின்றன. இதற்காக, இந்த மருத்துவமனைகளுக்கு 351 மருத்துவர் பணியிடங்களும், 918 பிற பணியிடங்களும் கூடுதலாக வழங்கப்படும். இது தவிர, 78 கோடி ரூபாய் மதிப்பிலான கட்டடங்களும், கருவிகளும் வழங்கப்படும்.

➤ முதலமைச்சரின் விரிவான மருத்துவக் காப்பீட்டுத் திட்டம் பிற மாநிலங்கள் பின்பற்றத் தக்க முன்மாதிரித் திட்டமாக விளங்கி வருகிறது. இத்திட்டத்திற்காக 757.50 கோடி ரூபாய் ஒதுக்கீடு செய்யப்பட்டுள்ளது.

➤ ஏழைக் குடும்பங்களைச் சார்ந்த கர்ப்பிணிப் பெண்களுக்கு ஒரு பேருதவியாக அமைந்துள்ளது. நமது நாட்டிலேயே அதிக அளவாக, மூன்று தவணைகளில் மொத்தம் 12,000 ரூபாய் உதவித் தொகை இத்திட்டத்தில் வழங்கப்படுகிறது. இத்திட்டத்தில் 2011 ஆம் ஆண்டு மே மாதத்திலிருந்து இதுவரை, 19 இலட்சம் கர்ப்பிணிப் பெண்கள் 1,708 கோடி ரூபாய் அளவிற்கு பயனடைந்துள்ளனர். டாக்டர் முத்துலட்சுமி ரெட்டி மகப்பேறு உதவித் திட்டத்திற்கு, 716.77 கோடி ரூபாய் ஒதுக்கீடு செய்யப்பட்டுள்ளது.

➤ 300 கோடி ரூபாய் செலவில் நவீன விபத்து சிகிச்சை மையங்களுடன் கூடிய இரண்டு சிறப்பு பன்னோக்கு மருத்துவமனைகளை தஞ்சாவூர் மற்றும் திருநெல்வேலியில் இந்த அரசு அமைக்கும்.

➤ அரசு ஸ்டான்லி மருத்துவமனையில் சிறப்புப் பிரிவுகளுக்கான ஒரு புதிய பலமாடிக் கட்டடம் 75 கோடி ரூபாய் செலவில் கட்டப்படும். 14 கோடி ரூபாய் செலவில் நவீன கருவிகள் வழங்கப்பட்டு சென்னை எழும்பூரில் உள்ள குழந்தைகள் நல மருத்துவமனை மேம்படுத்தப்படும்.

➤ இம்மருத்துவமனையில் ஜப்பான் சர்வதேச கூட்டுறவு நிறுவனத்தின் உதவியுடன் 91 கோடி ரூபாய் மதிப்பீட்டில் புதிதாக புறநோயாளிகளுக்கான வசதிகள் அமைக்கப்படும்.

பள்ளிக் கல்வி

➤ பள்ளிக் கல்வித் துறைக்கு 17,731.71 கோடி ரூபாய் ஒதுக்கீடு செய்யப்பட்டுள்ளது.

➤ பள்ளிகளின் கட்டமைப்புத் தேவைகளை நிறைவு செய்ய நபார்டு நிதியுதவியின் மூலம் 250 கோடி ரூபாய் ஒதுக்கீடு செய்யப்பட்டுள்ளது.

➤ அனைவருக்கும் கல்வித் திட்டத்திற்கு, மாநில அரசின் பங்காக, 2014-2015 ஆம் ஆண்டில் 700 கோடி ரூபாய் ஒதுக்கீடு செய்யப்பட்டுள்ளது.

➤ தேசிய இடைநிலைக் கல்வித் திட்டத்திற்கு, மாநில அரசின் பங்காக, 2014-2015 ஆம் ஆண்டு வரவு-செலவுத் திட்டத்தில் 384.90 கோடி ரூபாய் ஒதுக்கீடு செய்யப்பட்டுள்ளது.

➤ 2014-2015 ஆம் ஆண்டு வரவு-செலவுத் திட்டத்தில் பின்வரும் திட்டங்களுக்காக இந்த அரசு மொத்தமாக 1,631.53 கோடி ரூபாய் ஒதுக்கீடு செய்துள்ளது.

i. 111.29 இலட்சம் மாணவ மாணவியருக்கு பாடப் புத்தகங்கள் வழங்குவதற்காக 264.35 கோடி ரூபாய்.

ii. 77.66 இலட்சம் மாணவ மாணவியருக்கு நோட்டுப் புத்தகங்கள் வழங்குவதற்காக 106.45 கோடி ரூபாய்.

iii. 20.57 இலட்சம் மாணவ மாணவியருக்கு இலவசப் பேருந்து பயணச் சலுகை வழங்குவதற்காக 323 கோடி ரூபாய்.

iv. 46.29 இலட்சம் மாணவ மாணவியருக்கு நான்கு சீருடைத் தொகுப்புகள் வழங்குவதற்காக 409.30 கோடி ரூபாய்.

v. 90.78 இலட்சம் மாணவ மாணவியருக்கு பள்ளிப் புத்தகப் பைகள் வழங்குவதற்காக 120.71 கோடி ரூபாய்.

vi. 77.66 இலட்சம் மாணவ மாணவியருக்கு காலணிகள் வழங்குவதற்காக 120.07 கோடி ரூபாய்.

vii. 9.39 இலட்சம் மாணவ மாணவியருக்கு வடிவியல் பெட்டிகள், வரைபடப் புத்தகங்கள் போன்றவை வழங்குவதற்காக 6.77 கோடி ரூபாய்.

viii. 31.45 இலட்சம் மாணவ மாணவியருக்கு கலர் பென்சில்கள், கிரேயான்கள் வழங்குவதற்காக 6.49 கோடி ரூபாய்.

ix. 6.30 இலட்சம் மாணவ மாணவியருக்கு மிதிவண்டிகள் வழங்குவதற்காக 216.04 கோடி ரூபாய்.

x. மலைப் பகுதிகளில் படிக்கும் 1.03 இலட்சம் மாணவ மாணவியருக்கு கம்பளி ஆடைகள் வழங்க 3.71 கோடி ரூபாய்.

xi. 36.07 இலட்சம் மாணவியர்களுக்கு சானிடரி நாப்கின்கள் வழங்க 54.63 கோடி ரூபாய்.

➤ 1,100 கோடி ரூபாய் செலவில் +2 மற்றும் பஸ்தொழில்நுட்பக் கல்லூரிகளில் பயிலும் மாணவ மாணவியர்களுக்கு 5.5 இலட்சம் மடிக்கணினிகள் வழங்கப்படும்.

உயர் கல்வி

➤ 2014-2015 ஆம் ஆண்டில் பல்வேறு பல்கலைக்கழகங்களுக்கான மானியமாக 979.32 கோடி ரூபாய் ஒதுக்கீடு செய்யப்பட்டுள்ளது.

➤ உயர்கல்வித் துறைக்கு 3,627.93 கோடி ரூபாய் வரவு-செலவுத் திட்டத்தில் ஒதுக்கீடு செய்யப்பட்டுள்ளது.

➤ முதல் தலைமுறைப் பட்டப்படிப்பு பயிலும் மாணவ மாணவியர்களுக்கு கல்விக் கட்டணத்தை திருப்பி அளிக்கும் திட்டத்திற்காக 585.17 கோடி ஒதுக்கீடு செய்யப்பட்டுள்ளது.

விளையாட்டு மற்றும் இளைஞர் நலன்

➤ விளையாட்டு மேம்பாடு மற்றும் விளையாட்டு சார்ந்த பணிகளுக்காக கடந்த மூன்று ஆண்டுகளில் 380.77 கோடி ரூபாய் அனுமதிக்கப்பட்டுள்ளது. வரும் நிதியாண்டிலும், இதற்காக வரவு-செலவுத் திட்டத்தில் 146.64 கோடி ரூபாய் ஒதுக்கீடு செய்யப்பட்டுள்ளது.

சுற்றுலா

➤ 2013-2014 ஆம் ஆண்டு திருத்திய மதிப்பீடுகளில் சுற்றுலாத் துறைக்காக 136.10 கோடி ரூபாயாக இருந்த ஒதுக்கீடு, 2014-2015 ஆம் ஆண்டு வரவு-செலவுத் திட்டத்தில் 178.51 கோடி ரூபாயாக உயர்த்தப்பட்டுள்ளது.

➤ '2014 தமிழ்நாடு செல்வோம்' என்ற புதுமையான விளம்பரப் பிரச்சாரத்தையும் இந்த அரசு தொடங்கியுள்ளது.

➤ ஆசிய வளர்ச்சி வங்கியின் உதவியுடன் செயல்படுத்தப்பட்டுவரும் 'சுற்றுலாக் கட்டமைப்பு முதலீட்டுத் திட்டத்திற்கு 55.53 கோடி ரூபாய் ஒதுக்கீடு செய்யப்பட்டுள்ளது.

சமூக நலன்

➤ பல்வேறு திருமண உதவித் திட்டங்களுக்காக 751.09 கோடி ரூபாய் ஒதுக்கீடு செய்யப்பட்டுள்ளது. இதில் 204 கோடி ரூபாய் திருமாங்கல்யத்திற்கான தங்க நாணயங்கள் வாங்குவதற்காகவும், 547.09 கோடி ரூபாய் பண உதவிக்காகவும் ஒதுக்கீடு செய்யப்பட்டுள்ளது.

➤ பெண் குழந்தைப் பாதுகாப்புத் திட்டத்திற்கு 105 கோடி ரூபாய் ஒதுக்கீடு செய்யப்பட்டுள்ளது.

➤ மாண்புமிகு முதலமைச்சர் அவர்களின் உழவர் பாதுகாப்புத் திட்டம் உள்ளிட்ட பல்வேறு சமூகப் பாதுகாப்புத் திட்டங்களின் மூலம் பயன்பெறும் பயனாளிகளின் எண்ணிக்கை 2010-2011 ஆம் ஆண்டிலிருந்து 23.71 இலட்சம் என்பது 31.12.2013 அன்றைய நிலவரப்படி 36.41 இலட்சமாக உயர்ந்துள்ளது.

➤ இந்த திட்டங்களுக்கான நிதி ஒதுக்கீடும் 2014-2015 ஆம் ஆண்டு வரவு-செலவுத் திட்டத்தில் 4,200 கோடி ரூபாயாக உயர்த்தப்பட்டுள்ளது.

➤ 2014-2015 ஆம் ஆண்டில் 35 இலட்சம் குடும்பங்களுக்கு விலையில்லா மின்விசிறி, மிக்சி, கிரைண்டர்கள் வழங்கப்படும். இத்திட்டத்திற்காக 2,000 கோடி ரூபாய் ஒதுக்கீடு செய்யப்பட்டுள்ளது.

➤ ஒருங்கிணைந்த குழந்தைகள் வளர்ச்சி பணிகள் திட்டத்திற்காக 1,475.42 கோடி ரூபாயை இந்த அரசு ஒதுக்கீடு செய்துள்ளது.

➤ 2014-2015 ஆம் ஆண்டில் 83 கோடி ரூபாய் செலவில், எஞ்சியுள்ள 36,233 மையங்களுக்கும் சமையல் எரிவாயு இணைப்பு அல்லது வாய்ப்புள்ள இடங்களில் மரத்துகள் எரியூட்டி போன்றவற்றை பயன்படுத்தும் நீராவி சமையல் அடுப்பு அமைத்தல்.

➤ புரட்சித் தலைவர் எம்.ஜி.ஆர். சத்துணவுத் திட்டத்திற்காக 1,412.88 கோடி ரூபாய் ஒதுக்கப்பட்டுள்ளது.

➤ தேவைப்படும் இடங்களில், 17.50 கோடி ரூபாய் செலவில் பணிபுரியும் பெண்கள் தங்கும் 14 விடுதிகள் புதிதாக அமைக்கப்படும்.

ஆதிதிராவிடர் மற்றும் பழங்குடியினர் நலன்

➤ மாநிலத்தின் ஆண்டுத் திட்டத்தின் கீழ் ஆதிதிராவிடர் துணைத் திட்டத்திற்காக 7,603 கோடி ரூபாய் ஒதுக்கீடு செய்யப்பட்டுள்ளது. இது மொத்தத் திட்ட ஒதுக்கீட்டில் 18.02 சதவீதமாகும்.

➤ பெண் குழந்தைகளின் பள்ளிச் சேர்க்கையை உயர்த்தி இடைநிறுத்தல் குறைக்கும் திட்டத்திற்காக, 2014-2015 ஆம் ஆண்டு வரவு-செலவுத் திட்டத்தில் 55.11 கோடி ரூபாய் ஒதுக்கீடு செய்யப்பட்டுள்ளது.

➤ பள்ளிக் கல்வி உதவித் தொகைக்காக 55.92 கோடி ரூபாயும், உயர்கல்வி உதவித் தொகைக்காக 676 கோடி ரூபாயும் ஒதுக்கீடு செய்யப்பட்டுள்ளன.

➤ தமிழ்நாடு ஆதிதிராவிடர் வீட்டுவசதி மற்றும் மேம்பாட்டு நிறுவனத்திற்குப் பங்கு மூலதன உதவியாக 20 கோடி ரூபாய் ஒதுக்கீடு செய்யப்பட்டுள்ளது.

➤ மத்திய சிறப்பு உதவித் திட்டத்திற்கு, 130 கோடி ரூபாய் செலவிட உத்தேசிக்கப்பட்டுள்ளது.

➤ பழங்குடியினர் நலன் காக்க 17 துறைகளின் மூலமாகச் செயல்படுத்தப்பட்டுவரும் பழங்குடியினர் துணைத் திட்டத்திற்காக 435.55 கோடி ரூபாய் ஒதுக்கீடு செய்யப்பட்டுள்ளது. இது மொத்தத் திட்ட ஒதுக்கீட்டில் 1.03 சதவீதமாகும்.

➤ ஒருங்கிணைந்த பழங்குடியினர் மேம்பாட்டுத் திட்டத்திற்கு 50 கோடி ரூபாய் ஒதுக்கீடு செய்யப்பட்டுள்ளது. இதில், அரசுப் பழங்குடியினர் உறைவிடப் பள்ளிகள் உட்பட தங்கும் விடுதிகளை மேம்படுத்துவதற்காக 10 கோடி ரூபாய் செலவிடப்படும்.

➤ 27 விடுதிகளுக்கான கட்டடங்கள் 2014-2015 ஆம் ஆண்டில் அமைக்கப்படும். விடுதிப் பராமரிப்பு மற்றும் உணவு வழங்கும் செலவிற்காக 107.25 கோடி ரூபாய் ஒதுக்கீடு செய்யப்பட்டுள்ளது.

பிற்படுத்தப்பட்டோர், மிகவும் பிற்படுத்தப்பட்டோர், சீர்மரபினர் நலன்

➤ கல்வி உதவித் தொகைத் திட்டங்களுக்காக 236.32 கோடி ரூபாய் ஒதுக்கீடு செய்யப்பட்டுள்ளது.

➤ விடுதிப் பராமரிப்பு மற்றும் உணவு வழங்கும் செலவிற்காக 85.83 கோடி ரூபாய் ஒதுக்கீடு செய்யப்பட்டுள்ளது.

➤ 2.80 கோடி ரூபாய் செலவில் 10 கல்லூரி விடுதிகள் புதியதாகத் தொடங்கப்படும்.

➤ தற்போது செயல்பட்டுவரும் 10 கல்லூரி விடுதிகளுக்கு 4.5 கோடி ரூபாய் செலவில் கூடுதல் தங்கும் வசதிகள் ஏற்படுத்தப்படும்.

➤ தற்போது செயல்பட்டுவரும் 10 கல்லூரி விடுதிகளுக்கு 2014-2015 ஆம் ஆண்டில் 16 கோடி ரூபாய் செலவில் புதிய கட்டடங்கள் கட்டப்படும்.

சிறுபான்மையினர் நலன்

➤ பல்வேறு கல்வி உதவித் தொகைத் திட்டங்களுக்காக 72.39 கோடி ரூபாய் ஒதுக்கீடு செய்யப்பட்டுள்ளது.

➤ சிறுபான்மையினர் நலனுக்காக 93.84 கோடி ரூபாய் ஒதுக்கீடு செய்யப்பட்டுள்ளது.

தொழிலாளர் நலன்

➤ 8,19,579 தொழிலாளர்கள் இந்த தொழிலாளர்கள் நல வாரியங்களில் உறுப்பினர்களாக பதிவு செய்துள்ளனர்.

➤ கடந்த மூன்று ஆண்டுகளில், 284.45 கோடி ரூபாய் அளவிலான பல்வேறு நலத் திட்ட உதவிகள் 12,07,731 பயனாளிகளுக்கு வழங்கப்பட்டுள்ளன.

மண்பாண்டத் தொழிலாளர் நலன்

➤ மழைக் காலத்தில் மண்பாண்டங்கள் செய்வது கடினம் என்பதைக் கருத்தில் கொண்டு இக்காலங்களில் அவர்களுக்கு வாழ்வாதார உதவியாக இத்தொழிலில் ஈடுபட்டுள்ள தொழிலாளர்களுக்கு 4,000 ரூபாய் பராமரிப்பு உதவித் தொகை அளித்திட இந்த அரசு முடிவு செய்துள்ளது. இதனால் அரசுக்கு ஆண்டுதோறும் 4.50 கோடி ரூபாய் செலவு ஏற்படும்.

மாற்றுத் திறனாளிகள் நலன்

➤ வரவு-செலவுத் திட்டத்தில் மாற்றுத் திறனாளிகள் நலனுக்காக 284.29 கோடி ரூபாய் ஒதுக்கீடு செய்யப்பட்டுள்ளது.

➤ மாற்றுத் திறனாளிகளுக்கு அதிகாரம் அளிப்பதில் சிறப்பாகச் செயல்படும் மாநிலத்திற்கு வழங்கப்படும் தேசிய விருது 2013 ஆம் ஆண்டில் நமது மாநிலத்திற்கு கிடைத்துள்ளது.

➤ மன வளர்ச்சி குன்றியவர்கள் மற்றும் தசைச் சிதைவு நோயால் பாதிக்கப்பட்டவர்களுக்கு வழங்கப்படும் மாதாந்திர உதவித் தொகை வரும் நிதியாண்டிலிருந்து இவர்களுக்கு வழங்கப்படும் மாதாந்திர உதவித் தொகை 1,500 ரூபாயாக உயர்த்தப்படும். 2013-2014 ஆம் ஆண்டில் மாற்றுத் திறனாளி மாணவர்களுக்கு வழங்கப்படும் கல்வி உதவித் தொகை மற்றும் கல்வி உதவியாளருக்கான படிகள் 100 சதவீதம் உயர்த்தப்பட்டுள்ளன. ஆறு வயதிற்கு உட்பட்ட மாற்றுத் திறனாளிக் குழந்தைகளுக்கு உடற்பயிற்சி சிகிச்சை வழங்குவதற்காக 4.49 கோடி ரூபாய் செலவில் 32 நடமாடும் சிகிச்சை மையங்களை அமைத்திட இந்த அரசு ஒப்புதல்

அளித்துள்ளது. இத்திட்டங்கள் 2014-2015 ஆம் ஆண்டிலும் தொடர்ந்து செயல்படுத்தப்படும்.

வழக்கறிஞர் நலன்

➤ காலஞ்சென்ற வழக்கறிஞர்களின் வாரிசுகளுக்கு வழங்கப்படும் நிதியுதவியை மாண்புமிகு முதலமைச்சர் அவர்கள் 2012 ஆம் ஆண்டில் இரண்டு இலட்சம் ரூபாயிலிருந்து 5.25 இலட்சம் ரூபாயாக உயர்த்தி வழங்கியுள்ளார்கள்.

➤ இதுவரை, தமிழ்நாடு வழக்கறிஞர் நலநிதிக்கு மானியமாக 8 கோடி ரூபாயை இந்த அரசு வழங்கியுள்ளது.

அரசு அலுவலர் நலன்

➤ புதிய மருத்துவக் காப்பீட்டுத் திட்டத்தில் 2012 ஆம் ஆண்டிலிருந்து இதுவரை 69,130 அலுவலர்கள் 287.72 கோடி ரூபாய் அளவிற்கு பல்வேறு நோய்களுக்கான சிகிச்சைகள் பெற்று பயனடைந்துள்ளனர்.

ஓய்வூதியர் நலன்

➤ ஓய்வூதியம் பெறுவோர்களுக்கும் புதிய மருத்துவக் காப்பீட்டுத் திட்டத்தைச் செயல்படுத்துவதற்காக, காப்பீட்டு நிறுவனத்தைத் தேர்ந்தெடுப்பதற்கான நடவடிக்கை தற்போது நடைபெற்று வருகிறது.

➤ 2014-2015 ஆம் ஆண்டு வரவு-செலவுத் திட்டத்தில் ஓய்வூதியப் பலன்களுக்காக 16,021 கோடி ரூபாய் ஒதுக்கீடு செய்யப்பட்டுள்ளது.

வரவு-செலவுத் திட்டத்திற்கான நிதி ஆதாரங்கள்

➤ 2013-2014 ஆம் ஆண்டிற்கான திருத்த மதிப்பீட்டில், மாற்றியமைக்கப்பட்ட வணிகவரி வசூல் இலக்கு 61,891.74 கோடி ரூபாயாகும். வரும் நிதியாண்டில், 11.04 சதவீத வளர்ச்சியை மட்டுமே கருதவேண்டிய சூழ்நிலையில், வணிக வரி மூலமாக 68,724.06 கோடி ரூபாய் மட்டும் கிடைக்கும் என மதிப்பிடப்பட்டுள்ளது.

➤ 14,469.87 கோடி ரூபாயாக இருந்த வருவாய் மதிப்பீடு, 2013-2014 ஆம் ஆண்டு திருத்த மதிப்பீடுகளில் 5,868.65 கோடி ரூபாயாக குறைக்கப்பட்டுள்ளது. 10.47 சதவீத வளர்ச்சியைக் கணக்கில் கொண்டு 2014-2015 ஆம் ஆண்டு ஆயத்தீர்வை வருவாய் 6,483.04 கோடி ரூபாயாக இருக்குமென மதிப்பிடப்பட்டுள்ளது.

➤ 2013-2014 ஆம் ஆண்டு திருத்த மதிப்பீடுகளில், பத்திரப் பதிவு மற்றும் முத்திரைத் தாள் வருவாயை 652.24 கோடி ரூபாய் அளவிற்கு குறைக்க வேண்டிய நிலை ஏற்பட்டுள்ளது. வரும் ஆண்டில் 13.54 சதவீத வளர்ச்சியை மட்டும் கணக்கில் கொண்டு 2014-2015 ஆம் ஆண்டு வரவு-செலவுத் திட்டத்தில் பத்திரப் பதிவு மற்றும் முத்திரைத் தாள் வருவாய் 10,470.18 கோடி ரூபாயாக இருக்குமென மதிப்பிடப்பட்டுள்ளது.

➤ வாகனங்கள் மீதான வரிகளும் 12.31 சதவீத அளவிற்கு வளர்ச்சி அடையும் என கணக்கில் கொள்ளப்பட்டு, 2014-2015 ஆம் ஆண்டு வரவு-செலவுத் திட்டத்தில் இந்த வரிகள் மூலமாகக் கிடைக்கும் வருவாய் 5,147.14 கோடி ரூபாய் என மதிப்பிடப்பட்டுள்ளது.

➤ 2013-2014 ஆம் ஆண்டு திருத்த மதிப்பீடுகளின் மீது 10.16 சதவீத வளர்ச்சி மட்டுமே இருக்குமென கருதப்பட்டு, 2014-2015 ஆம் ஆண்டிற்கான மாநிலத்தின் சொந்த வரி வருவாய் 91,835.35 கோடி ரூபாய் என மதிப்பிடப்பட்டுள்ளது.

➤ 2014-2015 ஆம் ஆண்டிற்கு வரி அல்லாத வருவாய் 8,083.98 கோடி ரூபாய் என மதிப்பிடப்பட்டுள்ளது.

➤ 2014-2015 ஆம் ஆண்டு வரவு-செலவுத் திட்டத்தில் 15.34 சதவீத வளர்ச்சி இருக்கும் என்ற கணிப்பில் இந்த வருவாய் 19,014.23 கோடி ரூபாயாக கணக்கிடப்பட்டுள்ளது.

➤ இந்த நிலுவைத் தொகையையும் சேர்த்து மத்திய அரசிடமிருந்து 9,101.95 கோடி ரூபாய் மானிய உதவியாக கிடைக்கும். 2014-2015 ஆம் ஆண்டில் இந்த மானிய உதவி 8,456.27 கோடி ரூபாயாக இருக்குமென எதிர்பார்க்கப்படுகிறது.

நிதிநிலைக் குறியீடுகள்

➤ 2012-2013 ஆம் ஆண்டிலும் 1,760.27 கோடி ரூபாய் வருவாய் உபரியை உறுதி செய்துள்ளது. மாநிலத்தின் மொத்த உற்பத்தி மதிப்பில் 2.39 சதவீதத்திற்குள் இருக்குமாறு நிதிப் பற்றாக்குறையை 16,518.98 கோடி ரூபாய் அளவில் கட்டுப்படுத்தியுள்ளது.

➤ 2013-2014 ஆம் ஆண்டு திருத்த மதிப்பீடுகளில் வருவாய் உபரி 244.27 கோடி ரூபாயாக இருக்கும் என மதிப்பிடப்பட்டுள்ளது. நிதிப் பற்றாக்குறையும் 21,642.83 கோடி ரூபாய் அளவில் இருக்குமென மதிப்பிடப்பட்டுள்ளது. இது மாநிலத்தின் மொத்த உற்பத்தி மதிப்பில் 2.68 சதவீதமாகும்.

➤ மாநிலத்தில் 2014-2015 ஆம் ஆண்டில் வருவாய் உபரி 289.36 கோடி ரூபாயாக இருக்குமெனவும், நிதிப் பற்றாக்குறை 25,714.31 கோடி ரூபாயாக இருக்குமெனவும் கணிக்கப்பட்டுள்ளது. இந்த நிதிப் பற்றாக்குறை மாநிலத்தின் மொத்த உற்பத்தி மதிப்பில் 2.73 சதவீதமாக இருக்கும்.

➤ வரும் நிதியாண்டில் மூலதனச் செலவு 18.80 சதவீத அளவிற்கு உயரும் என கணிக்கப்பட்டுள்ளதால், 2014-2015 ஆம் ஆண்டு வரவு-செலவுத் திட்டத்தில் மூலதனச் செலவு 26,003.67 கோடி ரூபாய் என மதிப்பீடு செய்யப்பட்டுள்ளது.

➤ 2014-2015 ஆம் ஆண்டிற்கு 25,000.22 கோடி ரூபாய் அளவிலேயே நிகரக் கடன் பெறப்படும் என மதிப்பிடப்பட்டுள்ளது.

➤ இதன் மூலம், 2003 ஆம் ஆண்டு தமிழ்நாடு நிதிநிலைப் பொறுப்புடைமை சட்டத்தில் வரையறுக்கப்பட்ட இலக்கான 25.2 சதவீதத்தை விட குறைந்த அளவில், அதாவது 2014-2015 ஆம் ஆண்டில் மாநிலத்தின் மொத்த உற்பத்தி மதிப்பில் கடன் அளவு 18.91 சதவீத அளவிலேயே இருக்கும் என்பதைத் தெரிவித்துக் கொள்கிறேன்.
